

Мизи мудаввар бахшида ба Рӯзи Парчами давлатии Ҷумҳурии Тоҷикистон

Ношир: Ҳайати тадорукот Санаи интишор: 21 Ноябр, 2024 - 17:05
[1]

Рӯзи 21-уми ноябри соли 2024 дар Кумитаи забон ва истилоҳоти назди Ҳукумати Ҷумҳурии Тоҷикистон мизи мудаввар бахшида ба Рӯзи Парчами давлатӣ таҳти унвони «Парчам – рамзи давлат ва Истиқлоли миллӣ» баргузор гардид. Дар мизи мудаввар роҳбарият ва кормандони

Кумита иштирок намуданд, ки он бо садо додани Суруди миллии Ҷумҳурии Тоҷикистон оғоз гардид.

Баъдан, раиси Кумитаи забон ва истилоҳоти назди Ҳукумати Ҷумҳурии Тоҷикистон, доктори илми филология, профессор Олимҷон Муҳаммадҷонзода сухани табрикотино оғоз намуда, ба муносибати Рӯзи Парчами давлатӣ ҳозиринро муборакбод гуфта, зикр намуданд, ки бо ибтикори Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон 24 ноябр Рӯзи Парчами давлатӣ эълон гардида, дар тақвими рӯзҳои ид ворид шудааст, ки ин амри басо судманде дар ростои худшиносии миллист. Ин рӯзи муборак собитгари ифтихору эҳтироми мо нисбат ба муқаддасоти миллат, аз ҷумла Парчами давлатист. Парчам яке аз рамзҳои давлатии Ҷумҳурии Тоҷикистон ба шумор меравад. Рамзҳои давлатӣ, пеш аз ҳама, нишонаи давлати ташаккулёфтаи комилхуқуқ мебошанд. Имрӯз Парчами миллии мо дар баробари дигар рамзҳои давлатӣ мақому мартабаи махсусе дорад, ки боиси шарҳу баён ва дӯст доштан аст. Парчами миллии рамзи садоқат, рафоқат, фахру ҳувиёт ва таҷассумгари ифтихору ору номус ва ватандорист. Ифтихори парчами кишвари мо, ифтихори миллати куҳанбунёди мост, ки дар тури асрҳо, ҳамчун рамзи миллати соҳибтамаддун боқӣ мондааст. Парчам аз бузургтарин арзиши имрӯзу фардои кишвар мебошад ва аз нигоҳи эътибори умум муқаддастарин рамзи давлатист, ки расидан ба қадри он қарзи шахрвандии ҳар як фарди ҷомеа ба шумор меравад.

Сипас, раиси Кумитаи забон ва истилоҳоти назди Ҳукумати Ҷумҳурии Тоҷикистон, Олимҷон Муҳаммадҷонзода ҳозиринро барои муттаҳид шудан зери ин Парчам таъкид намуда, суханро ба кормандони Кумитаи забон ва истилоҳот доданд.

Дар чорабиниҳои мазкур аз тарафи кормандони Кумита маърузаҳо дар мавзӯи «Таърихи пайдоиши парчами тоҷикон» ва «Парчами давлат - ифтихори миллат» ва ғ. шунда шуд. Чорабинӣ бо арҷгузорӣ ба Парчами давлатӣ ба суруду оҳанги «Парчами кӯиён» ҷамъбаст гардид.

Баҳодиҳии муҳтаво: 5

Баҳои миёна: 4.2 (5 овоз)

Категория:

- [Ахбори рӯз](#) [2]
- [АМИТ «Ховар»](#) [3]

•

•

•

•

•

Манбаъ::<http://istilohot.tj/tg/content/mizi-mudavvar-bahshida-ba-ruzi-parchami-davlatii-chumkhurii-tochikiston-0?mini=2025-06&page=50>

Пайвандҳо

[1] <http://istilohot.tj/sites/default/files/field/image/WhatsApp%20Image%202024-11-21%20at%204.28.10%20PM.jpeg> [2] <http://istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] <http://istilohot.tj/tg/category/%D0%B0%D0%BC%D0%B8%D1%82-%C2%AB%D1%85%D0%BE%D0%B2%D0%B0%D1%80%C2%BB> [4] <http://istilohot.tj/sites/default/files/gallery/WhatsApp%20Image%202024-11-21%20at%204.28.11%20PM%282%29.jpeg> [5] <http://istilohot.tj/sites/default/files/gallery/WhatsApp%20Image%202024-11-21%20at%204.28.11%20PM%281%29.jpeg> [6] <http://istilohot.tj/sites/default/files/gallery/WhatsApp%20Image%202024-11-21%20at%204.28.11%20PM.jpeg> [7] <http://istilohot.tj/sites/default/files/gallery/WhatsApp%20Image%202024-11-21%20at%204.28.10%20PM%281%29.jpeg> [8] <http://istilohot.tj/sites/default/files/gallery/WhatsApp%20Image%202024-11-21%20at%204.28.10%20PM.jpeg>